

പതിനാലാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിട്ട ചോദ്യ നമ്പർ : 151

07.03.2018 - ൽ മറുപടിക്ക്

റേഷൻ വിതരണത്തിനുള്ള മുൻഗണനാപട്ടിക

ചോദ്യം

ഉത്തരം

ശ്രീ.ഡി.കെ. മുരളി
,, ജോൺ ഫെർണാണ്ടസ്
,, എം. സ്വരാജ്
,, എൻ. വിജയൻ പിള്ള :

ശ്രീ. പി. തിലോത്തമൻ
(ഭക്ഷ്യവും സിവിൽ സപ്ലൈസും
വകുപ്പുമന്ത്രി)

(എ) മുൻസർക്കാരിന്റെ കാലത്ത് ശേഖരിച്ച സ്ഥിതിവിവരക്കണക്കിന്റെ അടിസ്ഥാനത്തിൽ തയ്യാറാക്കിയ റേഷൻ വിതരണത്തിനുള്ള മുൻഗണനാപട്ടികയിൽ പെട്ട അനർഹരെ നീക്കുന്നതിനും അർഹരായവരെ ഉൾപ്പെടുത്തുന്നതിനും സ്വീകരിച്ച നടപടികൾ വിശദമാക്കാമോ;

(എ) ദേശീയ ഭക്ഷ്യ ഭദ്രതാ നിയമം, 2013 സംസ്ഥാനത്ത് നടപ്പിലാക്കുന്നതിന്റെ ഭാഗമായി മുൻഗണനാ വിഭാഗത്തിലെ ഉപഭോക്താക്കളെ കണ്ടെത്തുന്നതിന് പ്രീ-പോപ്പുലേറ്റഡ് ഫോറത്തിൽ കാർഡ്സമകൾ നൽകിയ വിവരത്തിന്റെ അടിസ്ഥാനത്തിൽ കരട് മുൻഗണനാ പട്ടിക തയ്യാറാക്കുകയും 01.11.2016 മുതൽ പ്രസ്തുത പട്ടിക പ്രകാരം റേഷൻ വിതരണം ആരംഭിക്കുകയും ചെയ്തു. ഈ കരട് പട്ടികയിന്മേൽ ലഭിച്ച പരാതികൾ പഞ്ചായത്ത് സെക്രട്ടറി ചെയർമാനും റേഷനിംഗ് ഇൻസ്പെക്ടർ കൺവീനറും വില്ലേജ് ഓഫീസർ, ഐ.സി.ഡി.എസ്. സൂപ്പർവൈസർ എന്നിവരടങ്ങുന്ന കമ്മിറ്റി പരിശോധിക്കുകയും പ്രസ്തുത തീരുമാനത്തിൽ ആക്ഷേപമുള്ളവരുടെ പരാതി അപ്പീൽ കമ്മിറ്റി പരിശോധിച്ച തീരുമാനം കൈക്കൊള്ളുകയും ചെയ്തിട്ടുണ്ട്. ഇതിന്റെ അടിസ്ഥാനത്തിൽ സംസ്ഥാനതല റീ-റാങ്കിംഗ് നടത്തി അന്തിമ പട്ടിക പ്രസിദ്ധീകരിക്കുകയും 01.06.2017 മുതൽ പ്രസ്തുത പട്ടികയുടെ അടിസ്ഥാനത്തിൽ റേഷൻ വിതരണം തുടർന്നു വരുകയും ചെയ്യുന്നു.

അന്തിമ ലിസ്റ്റ് പരിശോധിച്ചപ്പോൾ മുൻഗണനാ പട്ടികയിൽ ധാരാളം അപാകതകൾ ഉള്ളതായും, ഈ ലിസ്റ്റിൽ ഉൾപ്പെടേണ്ടിയിരുന്ന സമൂഹത്തിലെ ചില ദുർബല വിഭാഗങ്ങൾ ഒഴിവാക്കപ്പെട്ടിട്ടുള്ളതായും സർക്കാരിന്റെ ശ്രദ്ധയിൽപ്പെട്ടതിന്റെ അടിസ്ഥാനത്തിൽ നേരത്തെ അംഗീകരിച്ച മാനദണ്ഡങ്ങൾ പുനഃക്രമീകരിക്കുകയുണ്ടായി. ഇതിന്റെ അടിസ്ഥാനത്തിൽ മുൻഗണനാ പട്ടികയിൽ ഉൾപ്പെടുത്തുന്നതിനായി 7,42,278 അപേക്ഷകൾ ലഭിച്ചിരുന്നു. ഇതിൽ ഇരട്ടിപ്പുള്ള അപേക്ഷകൾ ഒഴിവാക്കി 5,67,009 അപേക്ഷകൾ റേഷൻ കട അടിസ്ഥാനത്തിൽ അദാലത്ത് നടത്തി തീർപ്പാക്കിയിട്ടുണ്ട്. ടി അപേക്ഷകരിൽ അനർഹരെ ഒഴിവാക്കുന്നതുവഴി ഉണ്ടാകുന്ന ഒഴിവുകളിൽ ഉൾപ്പെടുത്തുന്നതിനു വേണ്ടി റാങ്കിംഗ് ഉൾപ്പെടെയുള്ള നടപടികൾ പുരോഗമിച്ചു വരുന്നു.

അനർഹരെ ഒഴിവാക്കുന്നതിനായി നടത്തിയ തീവ്ര പരിശ്രമത്തിന്റെ ഭാഗമായി സർവ്വീസ് പെൻഷൻകാരും സർക്കാർ ജീവനക്കാരും ഉൾപ്പെടെ 91,169 റേഷൻ കാർഡുകൾ സറണ്ടർ ചെയ്തിട്ടുണ്ട്. അനർഹരെ ഒഴിവാക്കുന്നതിലേയ്ക്കായി ശക്തമായ നടപടികൾ സ്വീകരിച്ചതിന്റെ ഭാഗമായി നടത്തിയ അന്വേഷണത്തിന്റെയും തദ്ദേശ സ്വയം ഭരണ വകുപ്പ്, മോട്ടോർ വാഹന വകുപ്പ് എന്നിവയിൽ നിന്നും ലഭ്യമായ വിവരങ്ങളുടേയും അടിസ്ഥാനത്തിൽ എ.എ.വൈ., മുൻഗണനാ, മുൻഗണനേതര സബ്സിഡി എന്നീ വിഭാഗങ്ങളിൽ നിന്ന് 262675 അനർഹരെ കണ്ടെത്താനും കഴിഞ്ഞിട്ടുണ്ട്. ഈ പ്രക്രിയ തുടർന്നുകൊണ്ടിരിക്കുകയാണ്. ഈ അനർഹരെ ഒഴിവാക്കി അർഹതയുള്ളതായി കണ്ടെത്തിയവരെ ഉൾപ്പെടുത്തി ലിസ്റ്റ് ഏപ്രിൽ മധ്യത്തോടെ കൃത്യമാക്കും. 2015 ലെ പി.ഡി.എസ് കൺട്രോൾ ഓർഡർ ക്ലോസ് 13 പ്രകാരം മുൻഗണനാ പട്ടിക ക്രമമായ കാലയളവിൽ പുന:പരിശോധനയ്ക്ക് വിധേയമാക്കാറുണ്ട്.

(ബി) മൊത്തവിതരണത്തിനായി വാടകയെടുത്ത സ്വകാര്യ ഗോഡൗണുകളിൽ വച്ച് നടത്തുന്ന തിരിമറിയുടെ ഫലമായി റേഷൻ കടകളിൽ എത്തുന്ന ഭക്ഷ്യധാന്യത്തിൽ ഉണ്ടാകുന്ന വലിയ കുറവ് പരിഹരിക്കുന്നതിനായി സർക്കാർ കൈക്കൊണ്ട നടപടികൾ എന്തെല്ലാമാണ്; കാര്യക്ഷമമായ വാതിൽപ്പടി വിതരണത്തിനായി ഏർപ്പെടുത്തിയിരിക്കുന്ന ക്രമീകരണങ്ങൾ അറിയിക്കാമോ;

(ബി) സപ്ലൈകോ നടത്തുന്ന മൊത്തവിതരണ ശാലകളിലെ പ്രവർത്തനങ്ങൾ നിരീക്ഷിക്കുന്നതിനും പരിശോധിക്കുന്നതിനും ഓരോ വിഭാഗം ജീവനക്കാരും നിർവഹിക്കേണ്ട ചുമതലകളും സംബന്ധിച്ചുള്ള വ്യക്തമായ സർക്കുലറുകളും നിർദ്ദേശങ്ങളും നൽകിയിട്ടുണ്ട്. എൻ.എഫ്.എസ്.എ. ഗോഡൗണുകൾ പരിശോധിക്കുന്നതിനായി സർക്കാർ തലത്തിലുള്ള സ്റ്റാഡ് രൂപീകരിച്ചിട്ടുണ്ട്. കൂടാതെ ജില്ല/താലൂക്ക് സപ്ലൈ ഓഫീസർമാർ, ഡെപ്യൂട്ടി റേഷനിംഗ് കൺട്രോളർമാർ എന്നിവരും പരിശോധന നടത്താറുണ്ട്. റേഷൻ വിതരണ രംഗത്തെ ക്രമക്കേടുകൾ ഒഴിവാക്കുന്നതിനായി റേഷൻ സാധനങ്ങളുമായി പോകുന്ന വാഹനങ്ങളിൽ ഗ്ലോബൽ പൊസിഷനിംഗ് സിസ്റ്റം (ജി.പി.എസ്.) ഘടിപ്പിക്കുന്നത് സംബന്ധിച്ച് ടെണ്ടറുകൾ ക്ഷണിക്കുന്നതിനായി Request for proposal (RFP) തയ്യാറാക്കി വരുന്നു. സപ്ലൈകോ നടത്തുന്ന 148 എൻ.എഫ്.എസ്.എ. ഗോഡൗണുകളിലായി 155 ഇലക്ട്രോണിക് വെയിംഗ് മെഷീനുകളാണ് നിലവിലുള്ളത്. ഇതുകൂടാതെ 150 വെയിംഗ് മെഷീനുകൾ വാങ്ങുന്നതിനായി M/s Slintech എന്ന കമ്പനിക്ക് സപ്ലൈകോ പർച്ചേസ് ഓർഡർ നൽകിയിട്ടുണ്ട്. വിശദാംശങ്ങൾ അനുബന്ധമായി ചേർത്തിരിക്കുന്നു.

(സി) റേഷൻ വിതരണത്തിന് ബയോമെട്രിക് സംവിധാനമുള്ള ഇ-പോസ് മെഷീൻ സ്ഥാപിച്ച പദ്ധതിയുടെ അവലോകനം നടത്തിയിരുന്നോ; സോഷ്യൽ ഓഡിറ്റ് ഏർപ്പെടുത്താൻ ഉദ്ദേശിക്കുന്നുണ്ടോ; എങ്കിൽ ഏത് വിധത്തിൽ എന്ന് വ്യക്തമാക്കാമോ?

(സി) കൊല്ലം ജില്ലയിലെ കരുനാഗപ്പള്ളി താലൂക്കിലെ 60 റേഷൻ കടകളിൽ ഇ-പോസ് മെഷീൻ സ്ഥാപിക്കുകയും ആധാർ അധിഷ്ഠിത ബയോമെട്രിക് രീതിയിൽ റേഷൻ വിതരണം നടത്തുകയും ചെയ്തു വരുന്നു. എന്നാൽ ആധാർ ഇല്ലാത്തവർക്കും ബയോമെട്രിക് പരിശോധനയിൽ പരാജയപ്പെട്ടവർക്കും റേഷൻ വിതരണം നടത്തുന്നുണ്ട്. ആകെയുള്ള ട്രാൻസാക്ഷനുകളിൽ 83.96 ശതമാനവും ആധാർ പരിശോധന മുഖേനയാണ് നടത്തിയത്. 78.37% ഉപഭോക്താക്കൾ റേഷൻ ഇപ്രകാരം കൈപ്പറ്റിയിട്ടുണ്ട്. ബാക്കി ഇടങ്ങളിൽ മെഷീൻ സ്ഥാപിക്കുന്ന പ്രക്രിയ ഏപ്രിൽ 16-നു തീരും.

ദേശീയ ഭക്ഷ്യ ഭദ്രതാ നിയമം, 2013 അനുശാസിക്കുന്ന രീതിയിലുള്ള സോഷ്യൽ ആഡിറ്റിന്റെ പരീക്ഷണാടിസ്ഥാനത്തിലുള്ള പ്രവർത്തനങ്ങൾ നടത്തുന്നതിനായി ടാറ്റാ ഇൻസ്റ്റിറ്റ്യൂട്ട് ഓഫ് സോഷ്യൽ സയൻസുമായി ധാരണാപത്രം ഒപ്പിട്ടിട്ടുണ്ട്. ടാറ്റാ ഇൻസ്റ്റിറ്റ്യൂട്ട് ഓഫ് സോഷ്യൽ സയൻസ് സോഷ്യൽ ഓഡിറ്റ് (പൈലറ്റ് പ്രോജക്ട്) നടത്തി റിപ്പോർട്ട് നൽകുന്ന മുറയ്ക്ക് സംസ്ഥാനത്ത് സോഷ്യൽ ഓഡിറ്റ് പ്രാവർത്തികമാവും.


സെക്ഷൻ ഓഫീസർ

P-21-172/2017

Sub: KSCSC-NFSA-Purchase of Weighing balance-Purchase details- -reg:-

- Ref: 1) IC NO -NFSA3-13779/17 dtd 05-01-2018
 2) Purchase order even no dtd 20-02-2017
 3) Purchase order even no dtd 23-06-2017
 4) Purchase order even no dtd 15-01-2018

Please see the references cited above. As per the references(2,3,4) We have Purchased 5 nos of 300 Kg weighing machine and 300 nos of 500Kg Electronic Weighing Machine for Intermediary godowns under Taluk Depots .The details are forwarded here with.

Purchase order No	Item	Name of Supplier	No of weighing machine purchased	Rate/machine	Total Amount
P21-172/2017 dtd 20-02-2017	300Kg Electron ic Weighn g Machine	Vs Eletrote ch	5	9700	48500
P21-172/2017 dtd 23-06-2017	500Kg Electron ic Weighin g Machine with Etherne t	M/s Slintec	150	25850.0 0	3877500. 00
P21-172/2017 dtd 15-01-2018			150	25850.0 0	3877500. 00
Total Purchase Value					7803500. 00

